

15 लाख रुपये का अवैध गांजा व डोडा-पोस्त जब्त, दो गिरफ्तार

मालपुरा थाना पुलिस ने डीएसटी टीम के साथ अजमेर रोड पर नाकाबंदी में कार्रवाई की

मालपुरा, (निसं)। लोकल एवं स्पेशल एक्ट के तहत अवैध मादक पदार्थ के विरुद्ध चलाये जा रहे विशेष अभियान के तहत मालपुरा थाना पुलिस व जिला विशेष शाखा की डीएसटी टीम ने संयुक्त रूप से मालपुरा-अजमेर सड़क मार्ग पर हाथगो मोड़ के पास नाकाबंदी में मारुति वैन में ले जाया जा रहा 15 लाख रुपये का गांजा व डोडा-पोस्त के साथ मारुति वैन को जब्त कर दो आरोपियों को गिरफ्तार किया।

थानाधिकारी चेताराम बेडा ने बताया कि एसपी के आदेशानुसार एसपी रामकुमार कस्वा व डीएसपी महेंद्र कुमार मीणा के सुपरविजन में डीएसटी व थाना पुलिस टीम ने संयुक्त रूप से मुखबी की सूचना के मुताबिक एक मारुति कार को रोक तलाशी ली, जिसमें कार में रखा 43 किलो 254 ग्राम अवैध डोडा-पोस्त जिसकी अनुमानित कीमत 10 लाख रुपये तथा 10 किलो 209 ग्राम



अवैध गांजा व डोडा-चूरा के साथ दो युवकों को गिरफ्तार किया।

अवैध गांजा जिसकी अनुमानित कीमत 5 लाख रुपये, बरामद हुये। कार सवार दोनों युवकों से पूछताछ करने पर संतोषप्रद जवाब नहीं दिये

जाने पर अवैध डोडा व गांजा सहित मारुति वैन को जब्त कर आरोपी जम्बार खां मनफूल खां पिनारा व महबूब खां पुत्र ईद मोहम्मद पिनारा

दोनों हाल निवासी केकडी रोड भांसू थाना टोडारार्यसिंह को गिरफ्तार किया गया। दोनों आरोपियों के विरुद्ध एनडीपीएस एक्ट मे मामला दर्ज कर

अनुसंधान डिग्री थानाधिकारी कप्तान सिंह को सौंपा गया।

कार्रवाई के दौरान डीएसटी टीम प्रभारी हरिमन मीणा, थानाधिकारी चेताराम बेडा, कांस्टेबल देवीशंकर, कपिल, नन्दाराम, राजेन्द्र, राधाकिशन, सोमपाल, कन्हैयालाल सहित साईबर सेल के कांस्टेबल शामिल रहे। अवैध मादक पदार्थ तस्करी के विरुद्ध क्षेत्र के चारों थानों की पुलिस द्वारा समय-समय पर कार्यवाही नहीं किये जाने तथा मालपुरा शहर व ग्रामीण क्षेत्र में चल रहे गांजा व डोडा सप्लाय के ठिकानों पर छापामार कार्यवाही नहीं किये जाने के परिणामस्वरूप क्षेत्र में गांजा व डोडा जैसे मादक पदार्थों की बिक्री भी धड़ल्ले से हो रही है। पुलिस का खोफ लोगों के मन से निकल जाने के चलते गांजा व डोडा से भरी सिगरेट शहर में होटल व ढाबों के साथ-साथ चाय की थडी व परचून की दुकान पर भी युवाओं को आसानी से परोसी जा रही है।

21 किलो पिस्ता खुर्द-बुर्द करने का आरोप

जोधपुर, (कासं)। शहर के मंडलनाथ स्थित सुचेता कृपालानी महाविद्यालय के पास वर्ष 2022 में एक कार और ट्रक में दुर्घटना हुई थी। कार में सवार चार लोग घायल हो गए थे, जिन्हें अस्पताल में भर्ती करवाया गया था। मामले की जांच करवड़ थाने के एक हेडकांस्टेबल द्वारा की गई। मगर जांच सही नहीं करने और कार से 21 किलो पिस्ता गायब करने आरोप अब लगा है।

कोर्ट से मिले इस्तगामे में करवड़ थाने के हेडकांस्टेबल और तत्कालीन थानाधिकारी को आरोपी बताया गया है। करवड़ पुलिस ने अब मामला दर्ज किया है। मामले को लेकर बड़ाबास मथानिया के श्रवणकुमार पुत्र फूसाराम, गोलीयाली बेरा मथानिया निवासी श्यामसुंदर पुत्र जगदीश, झरबेरा मथानिया निवासी सुरेश पुत्र झूमरलाल परिवार एवं मथानिया बस स्टेण्ड के पास रहने वाले रवि पुत्र हनुमान गोवाल की तरफ से संयुक्त रिपोर्ट दर्ज कराई गई है।

इसमें बताया कि 12 दिसम्बर 22 को यह लोग श्रवण कुमार की कार लेकर जोधपुर से मथानिया की तरफ जा रहे थे। तब माणकलाल के पास सुचेता कृपालानी महाविद्यालय के सामने एक ट्रक चलाने के कार को टक्कर मार दी। जिससे तीन गंभीर घायल श्रवण कुमार, श्यामसुंदर एवं सुरेश परिवार को एमडीएम रेफर किया गया था। रिपोर्ट के अनुसार 13 दिसम्बर को इसमें

मुरलीधर पुत्र सोहनलाल की तरफ से ट्रक चालक के खिलाफ रिपोर्ट दी गई। जिसकी पहचान मणाई निवासी सुमेर नाई के रूप में की गई थी। घटना के समय नरपत नाम के एक शख्स ने चींटियों बनाया था जिसमें ट्रक चालक सुमेर नाई होना प्रतीत हुआ था। इस प्रकरण में जांच करवड़ थाने के हेड कांस्टेबल देवकरण की तरफ से जांच आरंभ की गई। रिपोर्ट में आरोप है कि हेड कांस्टेबल देवकरण ने जांच सही नहीं की और ट्रक का चालक पुरानी भाखरी बास निवासी मदनलाल को बता कर चार्ज शीट पेश कर दी। सूचिक श्यामसुंदर मथानिया बस स्टेण्ड के पास में न्यू परिहार नाम से मिठाई की दुकान संचालित करता है। उस दिन यह लोग मंडोर मंडी से 21 किलो पिस्ता लेकर लौट रहे थे। कार में पिस्ता था वह खुर्द-बुर्द कर दिया गया। जांच अधिकारी को पिस्ता के बारे में जिक्र किया तो कहा कि वह मालखाने में है और चार्जशीट में उसका जिक्र कर दिया गया है। मामले में 16 जनवरी 23 को चार्जशीट पेश की गई थी। रिपोर्ट में परिवादियों ने आरोप लगाया कि हेड कांस्टेबल देवकरण ने सही जांच नहीं की और 21 किलो पिस्ता को खुर्द-बुर्द करने के साथ ट्रक का चालक भी किसी और को बताकर मुल्जिम बना दिया। इसमें तत्कालीन थानाधिकारी पर भी आरोप लगाया गया है कि उनकी देखरेख में काम होता रहा, मगर उन्होंने ध्यान नहीं दिया।

साढ़े पांच वर्षीय बालक की पीटाई व अपशब्द का आरोप

अध्यापक के खिलाफ परिजनों ने शिकायत दी

सादलपुर, (निसं)। चूरु जिले के राजगढ़ में दुर्गादत्त भक्कड राजकीय उच्च प्राथमिक विद्यालय इन्दिरा कॉलोनी में एक साढ़े पांच वर्षीय बालक के साथ विद्यालय के अध्यापक द्वारा मारपीट कर दुर्व्यवहार करने के आरोप का मामला सामने आया है।

घटना की सूचना पर शनिवार को विद्यालय पहुंचे चाईलड हेल्प लाईन 1,998 टीम के सुभाष कुमार सैनी सुपरवाइजर ने बताया कि 1098 के तहत सूचना मिली कि राजगढ़ के अन्दर इन्दिरा कॉलोनी वार्ड 33 में स्थित दुर्गादत्त भक्कड राजकीय उच्च प्राथमिक विद्यालय में राजेश कुमार नामक एक अध्यापक है, जो एक बच्चे के साथ मारपीट कर दुर्व्यवहार किया है। सूचना मिलने पर चाईलड हेल्प लाइन टीम चूरु के समन्वयक फ़ोरेसिंह के दिशा निर्देशन में टीम के सुभाष कुमार सैनी सुपरवाइजर एवं निखिल सिंह कैस वर्कर विद्यालय पहुंचे, जिन्होंने बालक के परिजनों, विद्यालय के प्रधानाध्यापक चक्रधर शर्मा एवं आरोपी शिक्षक राजेश कुमार से घटनाक्रम के बारे में पूछताछ कर बालक के परिजनों एवं आरोपी अध्यापक राजेश कुमार को चाईलड हेल्प लाईन टीम कार्यालय चूरु में पेश होने के आदेश दिये हैं। मौके पर सीबीईओ बबलेश शर्मा एवं नोडल प्रधानाचार्य सुरेंद्र सिंह पुनियां ने भी विद्यालय पहुंचकर बालक के परिजनों,

विद्यालय प्रधानाचार्य एवं आरोपी शिक्षक से पूछताछ कर आगामी कार्यवाही शुरू की है।


सीबीईओ बबलेश शर्मा ने बताया कि बालक के साथ मारपीट व दुर्व्यवहार की सूचना मिली है तथा आगामी कार्यवाही हेतु जिला शिक्षा अधिकारी चूरु को जानकारी दी गई है। इसी दौरान आरोपी शिक्षक राजेश कुमार ने मीडिया के सामने घटनाक्रम को जानकारी नहीं देते हुए कहा कि मैं पत्रकारों को जानकारी देने के लिए बाध्य नहीं हूँ।

प्रधानाध्यापक चक्रधर शर्मा ने बताया कि बालक के साथ शिक्षक द्वारा मारपीट व दुर्व्यवहार करने की शिकायत बालक के परिजनों से मिली है तथा आज सीबीईओ बबलेश शर्मा, नोडल प्रधानाचार्य सुरेंद्र सिंह पुनियां एवं चाईलड हेल्प लाइन चूरु की टीम आई थी, जिसको लेकर मैंने उच्चाधिकारियों को अवगत करवा दिया है तथा आगामी कार्यवाही का आश्वासन दिया है। बालक के परिजन असलम ने बताया कि छोटे भाई का लड़का फर्स्ट टाईम विद्यालय आया है तथा बालक के साथ राजेश कुमार (पांचला) अध्यापक ने बच्चे की बिना कजह पीटाई की है तथा बच्चों को अपशब्द में पेश होने के आदेश दिये हैं। मौके पर सीबीईओ बबलेश शर्मा एवं नोडल प्रधानाचार्य सुरेंद्र सिंह पुनियां ने भी विद्यालय पहुंचकर बालक के परिजनों,

अवैध खनन के खिलाफ पांच विभागों ने कार्रवाई की

खेतड़ी, (निसं)। खेतड़ी क्षेत्र में अवैध खनन को लेकर पांच विभागों की ओर से संयुक्त रूप से कार्रवाई की गई। इस दौरान चार टन बजरी भी जब्त की गई है। खेतड़ी क्षेत्र में चल रहे अवैध खनन के कारोबार को लेकर भाजपा कार्यकर्ताओं व विधानसभा चुनाव में प्रत्याशी रहे मनोज घुमरिया की विरोध प्रदर्शन कर एसडीएम को ज्ञापन दिए गए थे, जिसको लेकर जिला कलेक्टर ने तीन दिन पहले ही प्रशासनिक व पुलिस अधिकारियों की बैठक लेकर संयुक्त रूप से कार्रवाई करने के निर्देश दिए गए थे।

मेहाड़ा थानाधिकारी राजवीर सिंह शेखावत ने बताया कि जिला कलेक्टर व रेंज आईबी के निर्देश पर पुलिस, खनिज, राजस्व विभाग, वन विभाग, परिवहन विभाग की संयुक्त टीम का गठन कर अवैध खनन, निर्गमन, भंडारण के खिलाफ औचक निरीक्षण कर कार्रवाई को अंजाम दिया गया। टीमों ने



खेतड़ी क्षेत्र में अवैध खनन को लेकर पांच विभागों ने कार्रवाई कर बजरी जब्त की।

संयुक्त रूप से अवैध खनन, निर्गमन, भंडारण के लिए दुधवा, टीबा बसई नदी, बेसरड़ा व जमालपुर गांव में औचक निरीक्षण किया। निरीक्षण के दौरान विभाग द्वारा बजरी को जब्त कर लिया। थानाधिकारी राजवीर सिंह ने

पहलवान कंटेनरेशन एंड स्टोन बजरी वॉशिंग प्लांट के कनेक्टर के पास करीब चार टन बजरी का स्टॉक मिला। खनिज विभाग द्वारा बजरी को जब्त कर लिया। थानाधिकारी राजवीर सिंह ने

बताया कि अवैध खनन के शामिल लोगों पर विशेष निगरानी की जा रही है तथा यदि कोई अवैध खनन करता पाया गया तो उसके खिलाफ प्रभावी कार्रवाई की जाएगी। खेतड़ी क्षेत्र में अवैध खनन

- टीमों ने बेसरड़ा बजरी प्लांट से चार टन बजरी जब्त की
- अवैध खनन बंद करने की मांग कर चुके हैं ग्रामीण

व ओवरलोड डंपरों का संचालन अधिक होने से आमजन को काफी परेशानियों का सामना करना पड़ रहा है। जिसको लेकर विधायक इंडी धर्मपाल गुर्जर भी विधानसभा में अवैध खनन का मुद्दा उठाकर प्रभावी कार्रवाई करने की मांग कर चुके हैं। इसके अलावा ग्रामीणों की ओर खेतड़ी क्षेत्र में धड़ल्ले से हो रहे अवैध खनन को बंद करवाने को लेकर शुक्रवार को एसडीएम को ज्ञापन देकर आंदोलन की चेतावनी दी थी।

महिला के दस्तावेजों का गलत इस्तेमाल कर महंगा फोन फाइनेंस कराया

अजमेर, (कासं)। एक महिला के दस्तावेजों का गलत इस्तेमाल करते हुए महंगा फोन फाइनेंस कराने का मामला सामने आया है। पीड़िता ने क्लॉक टावर थाने में दुकानदार और एजेंट के खिलाफ धोखाधड़ी करने का मुकदमा दर्ज कराया है। पुलिस में दी शिकायत पीड़िता ने बताया कि धोखाधड़ी का पता तब चला जब फाइनेंस कंपनी से बकाया ईएमआई चुकाने के लिए फोन आया। महिला ने कहा है कि उसने जो फोन लिया उसकी किस्त पूर्व में ही चुका दी थी और दूसरा अन्य कोई फोन लिया ही नहीं। पुलिस ने महिला की शिकायत पर दुकानदार व एजेंट के खिलाफ धोखाधड़ी का मामला दर्ज कर जांच शुरू कर दी है।

जाटिया कॉलोनी पहाड़गंज अजमेर निवासी लता खोरवाल ने पुलिस को दी शिकायत में बताया कि 12 जनवरी

2020 को सेंट ऐन्सलम स्कूल के सामने मैसर्स श्री कृष्णा इलेक्ट्रिक एंड मोबाइल शॉप से 11 हजार 999 का मोबाइल बिल्कुल फाइनेंस के लिए बोला था, जिस पर दुकानदार ने एक युवक को फोन कर बुलाया। युवक ने खुद को होम क्रेडिट इंडिया फाइनेंस लिमिटेड का एजेंट बताया। उसने आधार कार्ड, पैन कार्ड व बैंक खाते सम्बन्धित दस्तावेज लिए तथा उसी समय दुकान पर फोटो ली। हर माह की किस्त 1547 रुपए को छह माह तक पंजाब नेशनल बैंक के खाते से चुकाई। उसके कुछ माह बाद ही एक दो बार मोबाइल किश्ते बकाया होने के लिए कॉल आया, तब फाइनेंस कंपनी में जाकर पता किया तो बताया कि कोई किश्त बकाया नहीं है। पीड़ित महिला लता खोरवाल ने

बताया कि इसके बाद कोई कॉल नहीं आए लेकिन अब वापस कॉल आने लगे। उसके रिश्तेदारों के फोन पर कॉल कर लगातार धमका रहे हैं कि हम होम क्रेडिट इंडिया फाइनेंस प्राइवेट लिमिटेड से बोल रहे हैं, लोन चुकाओ, नहीं तो केस करेंगे। मई 2024 में एक विधिक नोटिस मिला, जिसमें बताया कि मोबाइल पर लोन ले रहा है, जिसकी बकाया राशि 26 हजार 771 रुपए का भुगतान करें। जब इसका पता किया तो पाया कि वन प्लस वर्ड का मोबाइल स्टेशन रोड के पास न्यू अजमेर मोबाइल वर्ल्ड शॉप से खरीदना बताया। पीड़ित ने बताया कि जबकि इस दुकान पर कभी नहीं गई और न ही कोई मोबाइल खरीदा। पूर्व में मोबाइल खरीद के समय दिए गए दस्तावेजों का दुरुपयोग कर धोखाधड़ी की है।

राहगीरों पर पथराव करने वाले चार बदमाश गिरफ्तार

झंरपुर, (निसं)। चौरासी थाना पुलिस ने सड़क कर हुड़दंग मचाने वाले चार बदमाशों को गिरफ्तार किया है। पाडली गुजेश्वर के पास पथराव की सूचना पर पुलिस मौके पर पहुंची थी। पुलिस आरोपियों से पूछताछ कर रही है।

चौरासी थानाधिकारी ने बताया कि सड़कों पर बंद रही पथराव और लूटपाट की वारदातों पर रोकथाम को लेकर अभियान चलाया जा रहा है। इसके तहत शुक्रवार देर रात के समय सूचना मिली कि पाडली गुजेश्वर के पास अज्ञात बदमाश राहगीरों पर पथराव कर रहे हैं। इस पर थानाधिकारी के साथ हेड कॉनि.ई.शरलाल, कॉनि. मुकेश कुमार, सुनील कुमार, जगदीश और पंकज की टीम पाडली गुजेश्वर पहुंची। मौके पर चार बदमाश युवक हुड़दंग मचा रहे थे। पुलिस ने बदमाशों को रोकते हुए अमरप्रकाश पुत्र शंकरलाल अहारी मीणा निवासी ददोडिया, हितेश पुत्र नाथलाल अहारी मीणा निवासी



हुड़दंग मचाने के मामले में चार जनों को पुलिस ने गिरफ्तार किया।

ददोडिया, अरविंद पुत्र मणिलाल अहारी निवासी ददोडिया और रूपलाल पुत्र कांतिलाल रोट निवासी सांसरपुर फला कंजडिया को गिरफ्तार कर लिया है।

पुलिस ने पत्थरबाजी में संदिग्ध लगने पर शांतिभंग में गिरफ्तार कर लिया है। फिरोहाल पुलिस मामले में पूछताछ कर रही है।

पानी की समस्या को लेकर खंडेला क्षेत्र के लोगों ने सीकर कलेक्ट्रेट पर प्रदर्शन किया

सीकर, (निसं)। "सीकर मातृभूमि सेवा संस्थान राजस्थान" जिला सीकर के बेनर तले समाजसेवी डॉ. बी. एल. एचरा तथा समाजसेवी एड. गोकुलचंद गोदारार के नेतृत्व में खंडेला में पीने के पानी की समस्याओं को लेकर जिला कलेक्टर कार्यालय सीकर के सामने सैकड़ों महिलाओं व पुरुषों ने सिर पर मटके रखकर प्रदर्शन किया।

मातृभूमि सेवा संस्थान से समाजसेवी एडवोकेट गोकुलचंद गोदारार ने बताया कि खंडेला की ग्राम पंचायत दायरा के वार्ड 1 में तथा मेहरू की ढाणी के वार्ड नंबर 2 में करीब 10 साल पूर्व खंडेला पलसाना रोड की चौड़ाई करने के कार्य के दौरान उक्त वार्डों के पीने के पानी की पाइपलाइन को पीडब्ल्यूडी विभाग

- खंडेला शहर के वार्डों में पीने का पानी 10 से 13 दिन में एक बार आता है जो केवल 15 मिनट या आधा घंटा आता है
- सैकड़ों महिलाओं व पुरुषों ने सिर पर मटके रखकर प्रदर्शन किया और एडीएम को ज्ञापन सौंपा

द्वारा उखाड़ दिया गया था। जून 2023 को दोबारा इन वार्डों में पाइपलाइन डाली गई। नई पाइपलाइन डालने के बाद उपभोक्ता दोबारा कनेक्शन लेने पहुंचे तो पिछले 10 साल के बिल थमा दिए गए। उपभोक्ताओं द्वारा गोदारार के नेतृत्व में उपखंड कार्यालय खंडेला पर धरना देकर विरोध प्रदर्शन किया गया। तब जलदाय विभाग के अधिकारियों ने विभाग की गलती मानते हुए कहा कि गलती से बिल जेनरेट हो गया यह 10 साल के बिल

नहीं लिए जाएंगे। लेकिन विभाग अपनी गलती सुधारने की जगह अब संपूर्ण बिल जमा करने का उपभोक्ताओं पर दबाव बना रहा है। ग्राम फतेहपुरा भोमियां ग्राम (पंचायत गोकुल का बास) वार्ड नंबर 2 बलाईयों के मोहल्ले में जल जीवन मिशन योजना के तहत डाली गई पाइपलाइन ठेकेदार द्वारा कहीं 6 इंच तो कहीं 18 इंच दबाई गई तथा तोड़ी गई सीमेंटे रोड की आज तक मरमत नहीं की। लाइन की गहराई की जांच

जलदाय विभाग के कनिष्ठ अभियंताओं द्वारा तथा नगर पालिका खंडेला के कनिष्ठ अभियंताओं द्वारा निष्पक्ष जांच करने के बावजूद भी आज तक कोई कार्रवाई नहीं हुई। खंडेला शहर के वार्डों में पीने का पानी 10 से 13 दिन में एक बार आता है जो केवल 15 मिनट या आधा घंटा आता है। पीने के पानी की सप्लाय की व्यवस्था बिल्कुल डगमगा चुकी है। सरकार द्वारा टैंकर द्वारा पीने का पानी डालने की व्यवस्था भी भ्रष्टाचार की भेंट चढ़ गई है। टैंकरों से पानी सप्लाय में भारी भ्रष्टाचार हो रहा है, लेकिन कोई सुनने वाला नहीं है। समाजसेवी डॉ. बी. एल. एचरा ने बताया कि गरीबों के साथ इस तरह का व्यवहार और अन्याय बर्दाश्त नहीं किया जाएगा। सरकारी कर्मचारी सेवा

करने के लिए है गरीबों को दबाने के लिए नहीं। अन्याय बर्दाश्त नहीं करेंगे। सरकार और जिम्मेदार अधिकारी उक्त समस्याओं का समाधान कर, दोषी अधिकारियों के खिलाफ कार्रवाई करें नहीं तो बड़ा आंदोलन किया जाएगा। खंडेला विधानसभा में भ्रष्टाचार की शिकायतें मिल रही हैं। सरकार से मांग करते हैं कि पिछले 3 साल में जल जीवन मिशन योजना के तहत खंडेला में हुए सभी कार्यों की निष्पक्ष एजेंसी द्वारा जांच करावाई जावे। धरने में किशोर दुल्हेपुरा, शिवनाथ सिंह, भंकर सिंह महला, गोकुल सिंह शेखावत, प्रमोद कुमार, मनी देवी, विनोद कुमार सैनी, महेंद्र कुमार वर्मा, कमलेश कुमार गोदारार, सुभाष कुमार वर्मा सहित सैकड़ों पुरुष व महिलाएं उपस्थित रही।

युवक ने अपनी पत्नी के प्रेमी पर मारपीट का आरोप लगाया

युवक ने न्याय की मांग को लेकर भीलवाड़ा कलेक्ट्री गेट पर हंगामा खड़ा किया



सुभाष नगर थाना क्षेत्र में रहने वाले एक युवक ने न्याय की मांग को लेकर कलेक्ट्री गेट पर हंगामा किया।

भीलवाड़ा, (निसं)। शहर के सुभाष नगर थाना क्षेत्र में रहने वाले एक युवक ने अपनी पत्नी के प्रेमी पर मारपीट का आरोप लगाते हुए न्याय की मांग को लेकर कलेक्ट्री गेट पर हंगामा खड़ा कर दिया। पीड़ित शंभू पिता बगवत रैगर ने बताया कि तीन मई को रात्रि में वह अपने परिवार के साथ घर पर सो रहा था। इस दौरान किशन पुरी पिता नानुराम निवासी मठ मोहल्ला, सांगानेर अपने कुछ साथियों के साथ घर पर आया और अश्लील गली-गलीच करते हुए मकान में घुसने की नियत से तोड़फोड़ की। जब उसकी मां ने छत पर

जाकर देखा तो उन पर पत्थर फेंके गए, जिसकी सूचना 112 पर देने के बाद पुलिस मौके पर पहुंची जिससे पूर्व किशन अपने साथियों के साथ भाग निकला। 11 मई को दिन में किशन फिर से उसके घर पर आया और शंभू को जातिसूचक गलियां निकालते हुए मारपीट की। बीच-बचाव के लिए आई मां हरकू और 8 साल की बेटी दुर्गा के साथ भी मारपीट की। पीड़ित का कहना है कि उसकी पत्नी और किशन के बीच अवैध संबंध है जिसके कुछ सबूत उसके पास मौजूद हैं जिसके चलते किशन उससे रंजित

रखता है और सबूत मिटाने की नियत से ही उसके घर पर हमला किया गया। पीड़िता ने सुभाष नगर थाने में जब रिपोर्ट तो सांगानेर चौकी पर तैनात कांस्टेबल महादेव जाट ने मामले की जांच शुरू की।

पीड़ित का कांस्टेबल महादेव जाट पर रिश्तत लेने और मामले में निष्पक्ष कार्रवाई नहीं करने का आरोप है। कलेक्ट्री गेट पर हंगामे की सूचना पर सुभाष नगर थाना प्रभारी शिवराज गुर्जर मौके पर पहुंचे और समझाइश का प्रयास किया। पीड़ित ने उच्चाधिकारियों के समक्ष अपनी शिकायत दी है।

पुरानी रंजिश को लेकर दो गुट भिड़े

टोंक, (निसं)। पुरानी रंजिश के चलते कोतवाली थाना क्षेत्र के कंपूइलाके स्थित स्मार्ट बाजार के पास दोपहर को दो गुटों के युवक आपस में भीड़ गये, जहां चाकूबाजी की घटना में एक युवक जिसका नाम रामखिलाडी मीणा जो मीणा की ढाणी बनेटा का बताया गया है, को गम्भीर हालत में जिला मुख्यालय स्थित सआदत चिकित्सालय में भर्ती कराया गया गया। जिसे प्राथमिक उपचार के बाद जयपुर रेफर कर दिया। थाना पुलिस चाकूबाजों की तलाश में जुटी है। वृताधिकारी राजेश विद्यार्थी ने बताया कि हमलावरों की तलाश जारी है, जल्द ही आरोपियों को गिरफ्तार कर लिया जायेगा।

बेकाबू होकर पलटा ट्रक, चालक की मौत

धौलपुर, (निसं)। धौलपुर शहर के निहालगंज थाना क्षेत्र में शुक्रवार देर रात मिड-वे के पास एक ट्रक बेकाबू होकर पलट गया। हादसे में ट्रक ड्राइवर सहित तीन लोग गंभीर रूप से घायल हो गए। हादसे का नाम रामखिलाडी मीणा जो मीणा की ढाणी बनेटा का बताया गया है, को गम्भीर हालत में जिला मुख्यालय स्थित सआदत चिकित्सालय में भर्ती कराया गया गया। जिसे प्राथमिक उपचार के बाद जयपुर रेफर कर दिया। थाना पुलिस चाकूबाजों की तलाश में जुटी है। वृताधिकारी राजेश विद्यार्थी ने बताया कि हमलावरों की तलाश जारी है, जल्द ही आरोपियों को गिरफ्तार कर लिया जायेगा।

वहीद अपने पुत्र छोटू और क्लीनर पप्पू के साथ ट्रक में केला भरकर मध्यप्रदेश से हापुड़ की ओर आ रहा था। तभी धौलपुर में मिड-वे के पास अचानक उसका ट्रक बेकाबू होकर डिवाइडर से टकराकर पलट गया। हादसे के बाद देर रात को मौके पर पहुंची पुलिस तीनों घायलों को लेकर जिला अस्पताल धौलपुर पहुंची, जिसके बाद घायलों के परिजनों को जिला अस्पताल बुलाया गया। ट्रक में मौजूद तीनों लोगों की हालत गंभीर होने पर उन्हें इलाज के लिए परिजन आगरा के अस्पताल ले गए। जहां इलाज के दौरान ट्रक ड्राइवर ने दम तोड़ दिया।